

REGOLAMENT TAL-KUMMISSJONI (UE) Nru 1259/2011

tat-2 ta' Diċembru 2011

li jemenda r-Regolament (KE) Nru 1881/2006 fir-rigward ta' livelli massimi għad-diossini, PCBs simili għad-diossini u PCBs mhux simili għad-diossini fl-oġġetti tal-ikel

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jstabbilixxi proċeduri tal-Komunità għall-kontaminanti fl-ikel⁽¹⁾, u b'mod partikulari l-Artikolu 2(3) tiegħu,

Billi:

- (1) Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li jstabbilixxi livelli massimi ta' ċerti kontaminanti fl-oġġetti tal-ikel⁽²⁾ jstabbilixxi livelli massimi għad-diossini u PCBs simili għad-diossini f'varjetà ta' oġġetti tal-ikel.
- (2) Id-diossini huma parti minn grupp ta' 75 kongeneru ta' dibenzo-p-diossina poliklorinata (PCDD) u 135 kongeneru ta' dibenzofuran poliklorinat (PCDF), li 17 minnhom huma ta' thassib tossikoloġiku. Il-poliklorobifenili (PCBs) huma grupp ta' 209 kongeneru differenti li jistgħu jinqasmu f'żewġ gruppi skont il-proprietajiet tossikoloġiċi tagħhom: 12-il kongeneru għandhom proprjetajiet tossikoloġiċi simili għad-diossini u għaldaqstant hafna drabi jissejhu "PCBs simili għad-diossini" (DL-PCB). Il-PCBs l-oħra ma għandhomx tossiċità simili għad-diossina iżda għandhom profil tossikoloġiku differenti u huma msejha bhala "PCB mhux simili għad-diossina" (NDL-PCB).
- (3) Kull kongeneru ta' diossini jew DL-PCBs għandhom livell differenti ta' tossiċità. Sabiex tkun tista' tiġi kkalkulata t-tossiċità ta' dawn id-diversi kongeneri, ġie introdott il-kuncett ta' fatturi ta' ekwivalenza tossikoloġika (TEFs) biex jiġu ffaċilitati l-valutazzjoni tar-riskju u l-kontroll regolatorju. Dan ifisser li r-riżultati analitiċi li jirrigwardaw il-kongeneri individwali kollha tad-diossini u PCBs simili għad-diossini ta' thassib tossikoloġiku huma espressi fit-termini ta' unità kwantifikabbli, jiġifieri l-ekwivalenza tossikoloġika tat-TCDD (TEQ).
- (4) L-Organizzazzjoni Dinjija tas-Sahha (WHO) organizzat sessjoni ta' hidma għall-esperti mit-28 sat-30 ta' Ġunju 2005 dwar il-valuri tat-TEF, li id-WHO kienet qablet dwarhom fl-1998. Inbidlu għadd ta' valuri tat-TEF, b'mod partikolari għall-PCBs, il-kongeneri ottaklorinati u l-furani pentaklorinati. Id-dejta dwar l-effett tal-valuri tat-TEF il-ġodda u l-okkorenza riċenti huma miġbura fir-rapport xjentifiku tal-Awtorità Ewropea dwar is-Sigurtà

fl-ikel (EFSA) "Results of the monitoring of dioxin levels in food and feed"⁽³⁾. Għaldaqstant, huwa xieraq li jiġu riveduti l-livelli massimi tal-PCBs filwaqt li tiġi kkunsidrata din id-dejta l-ġdida.

- (5) Fuq talba mill-Kummissjoni, il-Panel Xjentifiku dwar il-Kontaminanti fil-Katina Alimentari tal-EFSA adotta opinjoni dwar il-preżenza ta' NDL-PCBs fl-għalf u fl-ikel⁽⁴⁾.
- (6) L-ammont tas-sitt PCBs markaturi jew indikaturi (PCB 28, 52, 101, 138, 153 u 180) jinkludi madwar nofs l-ammont tat-total ta' NDL-PCB li huwa preżenti fl-għalf u fl-ikel. Dak l-ammont huwa kkunsidrat bhala marka xierqa għall-okkorenza u l-esponiment uman għall-NDL-PCB u għaldaqstant għandu jiġi stabbilit bhala livell massimu.
- (7) Il-livelli massimi ġew stabbiliti filwaqt li giet ikkunsidrata okkurenza riċenti ta' dejta miġbura mir-rapport xjentifiku tal-EFSA "Riżultati tal-monitoraġġ ta' PCBs mhux simili għad-diossina fl-ikel u fl-għalf"⁽⁵⁾. Ghalkemm huwa possibbli li jinkisbu limiti aktar baxxi ta' kwantifikazzjoni (LOQ), jista' jiġi osservat li numru konsiderevoli ta' laboratorji japplikaw LOQ ta' 1 µg/kg ta' xaham jew sahan-sitra 2 µg/kg ta' xaham. Jekk jiġu stabbiliti livelli massimi li huma stretti hafna anki jekk ma ġie kwantifikat l-ebda PCB, meta wiehed jesprimi r-riżultat analitiku bhala livell ta' fuq, f'xi każijiet dan se jirriżulta fl-livell viċin il-livell massimu. Gie rikonoxxut ukoll li għal ċerti kategoriji tal-ikel id-dejta ma kinitx estensiva hafna. Għaldaqstant, ikun xieraq li jiġu riveduti l-livelli massimi fi żmien tliet (3) snin, ibbażati fuq bażi ta' dejta aktar estensiva miksuba b'metodu ta' analiżi b'livell ta' sensitività li huwa suffiċjenti għal livelli baxxi ta' kwantifikazzjoni.
- (8) Inghataw derogi lill-Finlandja u lill-Isvezja biex iqiegħdu fis-suq hut li joriġina fir-reġjun Baltiku u li hu mahsub għall-konsum fit-territorju tagħhom b'livelli ta' diossina oghla mil-livelli massimi stabbiliti għad-diossini u l-ammont ta' diossini u DL-PCBs fil-hut. Dawk l-Istati Membri ssodisfaw il-kundizzjonijiet fir-rigward tad-dispożizzjonijiet tat-tagħrif lill-konsumaturi dwar ir-rakkomandazzjonijiet tad-dieta. Kull sena l-Finlandja u l-Isvezja jirrapportaw lill-Kummissjoni r-riżultati tal-monitoraġġ tagħhom tal-livelli tad-diossini fil-hut mir-reġjun Baltiku u l-miżuri għat-trażżin tal-esponiment tal-bniedem għad-diossini mir-reġjun Baltiku.

⁽³⁾ Il-Ġurnal tal-EFSA 2010; 8(3):1385, <http://www.efsa.europa.eu/en/efsajournal/doc/1385.pdf>

⁽⁴⁾ Il-Ġurnal tal-EFSA (2005) 284, p. 1, <http://www.efsa.europa.eu/en/efsajournal/doc/284.pdf>

⁽⁵⁾ Il-Ġurnal tal-EFSA 2010; 8(7):1701, <http://www.efsa.europa.eu/en/efsajournal/doc/1701.pdf>

⁽¹⁾ ĠU L 37, 13.2.1993, p. 1.

⁽²⁾ ĠU L 364, 20.12.2006, p. 5.

- (9) Fuq il-bażi tar-riżultati tal-livelli ta' monitoraġġ tad-diossini u DL-PCBs li saru mill-Finlandja u mill-Isvezja, id-deroga mogħtija tista' tkun limitata għal ċerti speċi ta' hut. Meta wiehed iżomm f'moħħu l-preżenza persistenti ta' diossini u ta' PCBs fl-ambjent u konsegwentament fil-hut, huwa xieraq li tingħata din id-deroga mingħajr limitu ta' żmien.
- (10) Fir-rigward ta' salamun selvaġġ maqbud, il-Latvja talbet deroga simili bħal dik li nġhatat lill-Finlandja u l-Isvezja. Għal dak il-ghan, il-Latvja wriet li l-esponiment tal-bniedem għad-diossini u DL-PCBs fit-territorju tagħha mhux oghla mill-oghla livell medju fi kwalunkwe Stat Membru u li għandha sistema sew sabiex tiżgura li l-konsumaturi huma infurmati bi shih dwar ir-rakkomandazzjonijiet tad-dieta fir-rigward ta' restrizzjonijiet dwar il-konsum tal-hut mir-reġjun Baltiku minn taqsimiet vulnerabbli tal-popolazzjoni li huma identifikati sabiex jevitaw riskji potenzjali għas-saħħa. Barra minn hekk, għandu jitwettaq il-monitoraġġ tal-livelli ta' diossini u DL-PCBs fil-hut mir-reġjun Baltiku u r-riżultati u l-miżuri li ttieħdu biex jitnaqqas l-esponiment tal-bniedem għal diossini u DL-PCBs minn hut mir-reġjun Baltiku għandhom jiġu rrapurtati lill-Kummissjoni. Il-miżuri meħtieġa ġew implimentati sabiex ikun aċċertat li l-hut u l-prodotti tal-hut li ma jikkonformawx mal-livelli massimi tal-UE għal PCBs ma jitqieghdux fis-suq fi Stati Membri oħrajn.
- (11) Meta wiehed jikkunsidra li l-mudell ta' kontaminazzjoni ta' NDL-PCBs fil-hut mir-reġjun Baltiku juri xebh mal-kontaminazzjoni ta' diossini u ta' DL-PCBs u meta wiehed jikkunsidra li l-NDL-PCBs huma wkoll persistenti hafna fl-ambjent, huwa xieraq li tingħata deroga simili fir-rigward tal-preżenza tal-NDL-PCBs għal dik għal diossini u DL-PCBs fil-hut mir-reġjun Baltiku.
- (12) L-EFSA ntalbet tagħti opinjoni xjentifika fir-rigward tal-preżenza ta' diossini u PCBs simili għad-diossina fil-fwied tan-nagħaġ u taċ-ċriev u dwar kemm hu xieraq li jiġu stabbiliti livelli massimi għal diossini u PCBs fil-fwied u prodotti magħmulin minnu abbażi tal-prodott aktar milli abbażi tax-xaħam, kif inhu l-każ bħalissa. Għaldaqstant, id-dispożizzjonijiet dwar il-fwied u prodotti magħmula minnu għandhom jiġu riveduti b'mod partikolari d-dispożizzjonijiet fir-rigward tal-fwied tan-nagħaġ u taċ-ċriev ladarba tkun disponibbli l-opinjoni tal-EFSA. Sadanittant huwa xieraq li jiġi stabbilit il-livell massimu għad-diossini u PCBs abbażi ta' xaħam.
- (13) Ikel b'inqas minn 1 % ta' xaħam sa issa kien eskluż mill-livell massimu għad-diossini u DL-PCBs, meta wiehed jikkunsidra li dak l-ikel huwa b'mod ġenerali kontributur minuri għall-esponiment tal-bniedem. Madankollu, kien hemm każijiet b'ikel li għandu inqas minn 1 % ta' xaħam iżda b'livelli għoljin hafna ta' diossini u DL-PCBs fix-xaħam. Għaldaqstant, huwa xieraq li jiġi applikat livell massimu għal tali ikel, iżda fuq bażi ta' prodott. Filwaqt li wiehed jikkunsidra li livell massimu huwa stabbilit fuq bażi ta' prodott għal ċertu ikel b'kontenut baxx ta' xaħam, huwa xieraq li jiġi applikat livell massimu fuq bażi ta' prodott għal ikel li għandu inqas minn 2 % ta' xaħam.
- (14) Fid-dawl tad-dejta ta' monitoraġġ għad-diossini u DL-PCBs fl-ikel għat-trabi u għat-tfal żgħar, huwa xieraq li jiġu stabbiliti livelli massimi aktar baxxi għad-diossini u DL-PCBs fl-ikel għat-trabi u għat-tfal żgħar. L-Istitut Federali għall-Valutazzjoni tar-Riskju mill-Ġermanja għamel talba speċifika lill-EFSA biex tivvaluta r-riskju tal-preżenza ta' diossini u PCBs simili għad-diossina fl-ikel għat-trabi u tfal żgħar. Għaldaqstant, id-dispożizzjonijiet dwar l-ikel għat-trabi u tfal żgħar għandhom jiġu riveduti ladarba tkun disponibbli l-opinjoni tal-EFSA.
- (15) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali u la l-Parlament Ewropew u lanqas il-Kunsill ma opponewhom,

ADOTTAT DAN IR-REGOLAMENT:

Artikolu 1

Ir-Regolament (KE) Nru 1881/2006 huwa emendat kif ġej:

(1) L-Artikolu 7 għandu jiġi emendat kif ġej:

(a) It-titolu "Derogi temporanji" huwa sostitwit b'"Derogi".

(b) Il-paragrafu 4 huwa sostitwit b'dan li ġej:

"4. Permezz ta' deroga mill-Artikolu 1, il-Finlandja, l-Isvezja u l-Latvja jistgħu jawtorizzaw it-tqegħid fis-suq ta' salamun selvaġġ maqbud (*Salmo salar*) u prodotti tiegħu li joriginaw mir-reġjun Baltiku u li huma mahsuba għall-konsum fit-territorju tagħhom b'livelli ta' diossini u/jew PCBs simili għad-diossini u/jew PCBs mhux simili għad-diossini li jkunu oghla minn daww stipulati fil-punt 5,3 tal-Anness, bil-kondizzjoni li tingieb fis-seħħ sistema sabiex taċċerta li l-konsumaturi jkunu infurmati bi shih dwar ir-rakkomandazzjonijiet tad-dieta fir-rigward tar-restrizzjonijiet dwar il-konsum ta' salamun selvaġġ maqbud mir-reġjun Baltiku u prodotti tiegħu minn taqsimiet vulnerabbli identifikati tal-popolazzjoni sabiex jiġu evitati riskji għas-saħħa potenzjali.

Il-Finlandja, l-Isvezja u l-Latvja għandhom ikomplu japplikaw il-miżuri meħtieġa sabiex jiżguraw li s-salamun selvaġġ maqbud u l-prodotti tiegħu li ma jikkonformawx mal-punt 5,3 tal-Anness ma jitqieghdux fis-suq ta' Stati Membri oħra.

Il-Finlandja, l-Isvezja u l-Latvja se jirrapurtaw kull sena lill-Kummissjoni l-miżuri li huma hađu sabiex jinfurmaw b'mod effettiv lit-taqsimiet vulnerabbli identifikati tal-popolazzjoni dwar ir-rakkomandazzjonijiet tad-dieta u biex jiżguraw li s-salamun selvaġġ maqbud u l-prodotti tiegħu li ma jikkonformawx mal-livelli massimi ma jitqieghdux fis-suq fi Stati Membri oħra. Barra minn hekk huma għandhom jipprovdw evidenza dwar l-effettività ta' dawn il-miżuri."

(c) Il-paragrafu 5 li ġej huwa miżjud:

“5. Permezz tad-deroga mill-Artikolu 1, il-Finlandja u l-Isvezja jistgħu jawtorizzaw it-tqegħid fis-suq ta' aringi selvaġġi maqbuda li huma akbar minn 17-il cm (*Clupea harengus*), hut żgħir selvaġġ maqbud li jixbah lit-troti (*Salvelinus spp*) u buwahaħala tax-xmajjar selvaġġa maqbuda (*Lampetra fluviatilis*) u troti selvaġġ maqbud (*Salmo trutta*) u prodotti tagħhom li joriginaw mir-regjun Baltiku u li huma maħsuba għall-konsum fit-territorju tagħhom b'livelli ta' diossini u/jew livelli ta' PCBs simili għad-diossini li jkunu oghla minn dawk stipulati fil-punt 5,3 tal-Anness, bil-kondizzjoni li s-sistema hija regolata sabiex tiżgura li l-konsumaturi jkunu infurmati bi shih dwar ir-rakkomandazzjonijiet tad-dieta fir-rigward tar-restrizzjonijiet dwar il-konsum tal-aringi selvaġġi li nqabdu li huma akbar minn 17-il cm, hut żgħir selvaġġ maqbud li jixbah lit-troti, buwahaħala tax-xmajjar selvaġġa maqbuda u troti selvaġġ maqbud mir-regjun Baltiku u l-prodotti tagħhom minn taqsimiet vulnerabbli identifikati tal-popolazzjoni sabiex jiġu evitati riskji potenzjali għas-saħħa.

Il-Finlandja u l-Isvezja għandhom ikomplu japplikaw il-miżuri meħtieġa sabiex jiżguraw li l-aringi selvaġġi maqbuda li huma akbar minn 17-il cm, il-hut żgħir selvaġġ maqbud li jixbah lit-troti u troti selvaġġ maqbud

u l-prodotti tagħhom li ma jikkonformawx mal-punt 5,3 tal-Anness ma jitqieghdux fis-suq ta' Stati Membri oħra.

Il-Finlandja u l-Isvezja se jirrapurtaw kull sena lill-Kummissjoni l-miżuri li huma hađu sabiex jinfurmaw b'mod effettiv lit-taqsimiet vulnerabbli identifikati tal-popolazzjoni tar-rakkomandazzjonijiet dwar id-dieta u biex jiżguraw li l-hut u l-prodotti tiegħu li ma jikkonformawx mal-livelli massimi ma jitqieghdux fis-suq fi Stati Membri oħra. Barra minn hekk huma għandhom jipprovdu evidenza dwar l-effettività ta' dawn il-miżuri.”

(2) L-Anness huwa emendat skont l-Anness ma' dan ir-Regolament.

Artikolu 2

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2012.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Diċembru 2011.

Għall-Kummissjoni
Il-President
José Manuel BARROSO

ANNEX

It- Taqsima 5: Id-diossini u l-PCBs tal-Anness għar-Regolament (KE) Nru 1881/2006 huma emendati kif ġej:

(a) Taqsima 5: Id-diossini u l-PCBs huma sostitwiti b'dan li ġej:

“Taqsima 5: Diossini u PCBs ⁽³¹⁾”

Ogġetti tal-ikel		Livelli massimi		
		Total ta' diossini (WHO-PCDD/F-TEQ) ⁽³²⁾	Total ta' diossini u PCBs simili għad-dioissina (WHO-PCDD/F-TEQ) ⁽³²⁾	Total ta' PCB28, PCB52, PCB101, PCB138, PCB153 U PCB180 (ICES - 6) ⁽³²⁾
5.1	Laħam u prodotti tal-laħam (hliet il-gewwieni li jittiekkel) tal-annimali li ġejjin ⁽⁶⁾ : — annimali bovini u naġħaġ — tjur tal-irziezet — majjali	2,5 pg/g xaħam ⁽³³⁾ 1,75 pg/g xaħam ⁽³³⁾ 1,0 pg/g xaħam ⁽³³⁾	4,0 pg/g xaħam ⁽³³⁾ 3,0 pg/g xaħam ⁽³³⁾ 1,25 pg/g xaħam ⁽³³⁾	40 ng/g xaħam ⁽³³⁾ 40 ng/g xaħam ⁽³³⁾ 40 ng/g xaħam ⁽³³⁾
5.2	Fwied ta' annimali terrestri li jissemmew f'5.1. ⁽⁶⁾ , u prodotti li ġejjin minnhom,	4,5 pg/g xaħam ⁽³³⁾	10,0 pg/g xaħam ⁽³³⁾	40 ng/g xaħam ⁽³³⁾
5.3	Laħam tal-muskoli tal-ħut u tal-prodotti mis-sajd u prodotti tagħhom ⁽²⁵⁾ ⁽³⁴⁾ , — sallur selvaġġ maqbud — ħut selvaġġ maqbud tal-ilma helu, bl-esklużjoni ta' speċi tal-ħut diadromous maqbuda fl-ilma helu — fwied tal-ħut u prodotti li ġejjin minnu — żjut tal-ħut Il-livell massimu għall-krustaċej japplika għal-laħam tal-muskoli mill-appendiċi u l-addome ⁽⁴⁴⁾ . Fil-każ tal-granċijiet u krustaċej simili għall-granċijiet (<i>Brachyura</i> u <i>Anomura</i>) dan japplika għal-laħam tal-muskoli mill-appendiċi.	3,5 pg/g piż bil-kontenut tal-ilma	6,5 pg/g piż bil-kontenut tal-ilma	75 ng/g piż bil-kontenut tal-ilma
5.4	Laħam tal-muskoli tal-ħut tal-ilma helu selvaġġ maqbud, bl-esklużjoni ta' speċi tal-ħut diadromous maqbuda fl-ilma helu u prodotti tiegħu ⁽²⁵⁾	3,5 pg/g piż bil-kontenut tal-ilma	6,5 pg/g piż bil-kontenut tal-ilma	125 ng/g piż bil-kontenut tal-ilma
5.5	Laħam tal-muskoli tas-sallur selvaġġ maqbud (<i>Anguilla anguilla</i>) u prodotti tagħhom	3,5 pg/g piż bil-kontenut tal-ilma	10,0 pg/g piż bil-kontenut tal-ilma	300 ng/g piż bil-kontenut tal-ilma
5.6	Fwied tal-ħut u prodotti derivati minnu għajr għal żjut tal-ħut imsem-mija fil-punt 5,7	—	20,0 pg/g piż bil-kontenut tal-ilma ⁽³⁸⁾	200 ng/g piż bil-kontenut tal-ilma ⁽³⁸⁾
5.7	Żjut tal-ħut (żjut mill-ġisem tal-ħut, żjut mill-fwied tal-ħut u minn organiżmi tal-baħar oħrajn intenzjonati għall-konsum mill-bniedem)	1,75 pg/g xaħam	6,0 pg/g xaħam	200 ng/g xaħam
5.8	Ħalib nej ⁽⁶⁾ u prodotti tal-ħalib ⁽⁶⁾ , inkluż xaħam tal-butir	2,5 pg/g xaħam ⁽³³⁾	5,5 pg/g xaħam ⁽³³⁾	40 ng/g xaħam ⁽³³⁾

Ogġetti tal-ikel		Livelli massimi		
		Total ta' diossini (WHO-PCDD/F-TEQ) ⁽³²⁾	Total ta' diossini u PCBs simili għad-dioissina (WHO-PCDD/F-TEQ) ⁽³²⁾	Total ta' PCB28, PCB52, PCB101, PCB138, PCB153 U PCB180 (ICES – 6) ⁽³²⁾
5.9	Bajd tat-tiġieġ u prodotti tal-bajd ⁽⁶⁾	2,5 pg/g xaħam ⁽³³⁾	5,0 pg/g xaħam ⁽³³⁾	40 ng/g xaħam ⁽³³⁾
5.10	Xaħam tal-annimali li ġej minn:			
	— annimali bovini u nagħaġ	2,5 pg/g xaħam	4,0 pg/g xaħam	40 ng/g xaħam
	— tjur tal-irziezet	1,75 pg/g xaħam	3,0 pg/g xaħam	40 ng/g xaħam
	— majjali	1,0 pg/g xaħam	1,25 pg/g xaħam	40 ng/g xaħam
5.11	Xaħam imhallat tal-annimali	1,5 pg/g xaħam	2,50 pg/g xaħam	40 ng/g xaħam
5.12	Żjut tal-ikel u xaħam	0,75 pg/g xaħam	1,25 pg/g xaħam	40 ng/g xaħam
5.13	Ikel għat-trabi u għat-tfal żgħar ⁽⁴⁾	0,1 pg/g piż bil-kontenut tal-ilma	0,2 pg/g piż bil-kontenut tal-ilma	1,0 ng/g piż bil-kontenut tal-ilma

(b) In-nota 31 f'qiegħ il-paġna hija sostitwita b'dan li ġej:

⁽³¹⁾ Diossini (is-somma ta' dibenžo-para-diossini poliklorinati (PCDDs) u dibenżofurani poliklorinati (PCDFs), espressi bħala ekwivalenza ta' tossiċità tal-Organizzazzjoni Dinjija tas-Saħħa (WHO) permezz tal-fatturi ta' ekwivalenza ta' tossiċità tad-WHO (WHO-TEFs)) u s-somma tad-diossini u tal-PCBs simili għad-diossini (is-somma tal-PCDDs, PCDFs u l-poliklorobifenili (PCBs), espressi bħala ekwivalenza tossikoloġika tad-WHO permezz tad-WHO-TEFs). Id-WHO-TEFs għall-valutazzjoni tar-riskju tal-bniedem ibbażata fuq il-konkluzjonijiet tal-laqgħa tal-esperti tal-Organizzazzjoni Dinjija tas-Saħħa (WHO) – Programm Internazzjonali dwar is-Sikurezza Kimika (IPCS) li saret f'Ginevra f'Gunju 2005 (Martin van den Berg et al., The 2005 World Health Organization Re-evaluation of Human and Mammalian Toxic Equivalency Factors for Dioxins and Dioxin-like Compounds. Toxicological Sciences 93(2), 223–241 (2006))

Konġeneru	Valur TEF	Konġeneru	Valur TEF
Dibenžo-p-diossini (“PCDDs”)		PCB “simili għad-diossini” PCBs mhux orto + PCBs Mono-orto	
2,3,7,8-TCDD	1		
1,2,3,7,8-PeCDD	1	PCBs mhux orto	
1,2,3,4,7,8-HxCDD	0,1	PCB 77	0,0001
1,2,3,6,7,8-HxCDD	0,1	PCB 81	0,0003
1,2,3,7,8,9-HxCDD	0,1	PCB 126	0,1
1,2,3,4,6,7,8-HpCDD	0,01	PCB 169	0,03
OCDD	0,0003		
Dibenżofurans (“PCDFs”)		PCBs mono-orto	
2,3,7,8-TCDF	0,1	PCB 105	0,00003
1,2,3,7,8-PeCDF	0,03	PCB 114	0,00003
2,3,4,7,8-PeCDF	0,3	PCB 118	0,00003
1,2,3,4,7,8-HxCDF	0,1	PCB 123	0,00003
1,2,3,6,7,8-HxCDF	0,1	PCB 156	0,00003
1,2,3,7,8,9-HxCDF	0,1	PCB 157	0,00003
2,3,4,6,7,8-HxCDF	0,1	PCB 167	0,00003
1,2,3,4,6,7,8-HpCDF	0,01	PCB 189	0,00003
1,2,3,4,7,8,9-HpCDF	0,01		
OCDF	0,0003		

Abbrevjazzjonijiet użati: “T” = tetra; “Pe” = penta; “Hx” = eża; “Hp” = etta; “O” = otta; “CDD” = klorodibenžodiossina; “CDF” = klorodibenżofuran; “CB” = klorobifenili.

(c) In-nota 33 f'qiegħ il-paġna hija sostitwita b'dan li ġej:

“(33) Il-livell massimu espress dwar ix-xaham mhuwiex applikabbli għall-ikel li fih inqas minn 2 % ta' xaham. Għal ikel li għandu inqas minn 2 % ta' xaham, il-livell massimu applikabbli huwa l-livell abbażi tal-prodott li jikkorrispondi mal-livell abbażi tal-prodott għall-ikel li għandu 2 % ta' xaham, ikkalkulat mil-livell massimu stabbilit abbażi tax-xaham, li jużaw il-formula li ġejja:

Il-livell massimu espress abbażi tal-prodott għal ikel li fih inqas minn 2 % ta' xaham = livell massimu espress f'xaham għal dak l-ikel x 0,02”
